

కీ టి కీ

ఓ...క...టీ...ఓ...క...టీ...

అడుగులు నెమ్మదిగా వేస్తూ వెళ్తోంది పాతకర్ర.

అరిగిన పాతకర్రని పట్టుకున్న ఎండిన కొమ్మలాటి చెయ్యికూడా దాన్తోపాటు అలానే నెమ్మదిగా వెళ్తోంది.

విద్యుద్దీపాల వెలుగునంతటినీ ఆరబోసిన ముగ్గులా పరుచుకున్న సీమెంటురోడ్డు అంతే నెమ్మదిగా వెనక్కి జరుగుతోంది.

పెళ్లగా, పెళ్లగా ఆరబోసిన ముగ్గు గడ్డకట్టిన తారుగా మారింది.

కృష్ణసర్పంలా మెరిసే తారోడ్డుకూడా వెనక్కి జరిగి జరిగి అఖరయింది.

పాతకర్ర అగి సేదతీర్చుకొంది ఒక్కక్షణం.

ఇంకా ఎంతదూరం ?

తారూ, కంకరూ కలిసేస్తూలనుంచి ఇంకా ఇరవై 'ఎలట్రీ' దీపాలూ దాటాలి. అక్కడనుంచి ఎడంచేతివైపు మళ్లి, ఎసభయ్యడుగులు నడవాలి.

ఇరవైదీపాల కంకరోడ్డూ, ఎసభయ్యడుగుల కాలిబాటా దాటగా, ఎడమవైపున ఉండేది పాతిమేడ;

కుడివైపున ఉండేది సగం కూలిన వెంకుటిల్లు.

ఆ పాతమేడ వినా ఆ ప్రాంతం విద్యుచ్ఛక్తితోగాని మరెట్టి కాంతితోగాని ప్రకాశించదు. అంతా ఆంధకారం.

ఎదురెదురుగా ఉన్న ఆ రెండు ఇళ్లూ చాటిన తరువాత ఏవేవో తోటలూ, ఎవరెవరివో చిన్నచిన్న ఇళ్లూ లేకపోలేదు. కాని, ఎండినచేత్తో ఆ పాతకర్రని పట్టుకున్న మనిషికి వాటి వేటితోనూ సంబంధంలేదు.

కూలిపోయే ఇంట్లో ఇంకా తూర్తిగా పడిపోకుండా నిల్వ వరం
దాలా కూర్చోని చూడడానికే అతను వెళుతున్నది.

క్షణం నేపు సేద వీచుతున్నానో, నీ నాలుక లోక్కో వెట్టుకుంటూ, ఎంతో
అలసిపోయినట్టుగా ఊపిరడీస్తూ బగువువకు సాగించేడు.

ఇరవై దీపాల దూరంగల కంకర్రోడ్డు ఎలాగయితేనేం వెనక్కి వెళ్లింది.
పాతకర్ర ఎడమవైపుకి మళ్ళింది.

ఇనా ఉన్నవి ఎనభయ్యే అడుగులు.

వైన చంక్రుడు లేడు. పక్కన మ్యున్సిపల్ దీపాలు లేవు. నక్షత్రాల
కాంతి అతని కంటికి చాలదు.

చాలా చీకటిగా ఉంది. కొంచెం చలిగాలి వీచింది.

చీకటిగా ఉన్నప్పటికీ వీతికర్రకి దారి బాగా తెలుసు. అలసిపోయి
నప్పటికీ ఎనభయ్యడుగుల మేరనీ తొందరగా వెనక్కి నెట్టి నిట్టూర్చింది.

అదిగో కిటికీ !!

ఇదిగో వరండా !

పెంకుటింటి ముందు భాగం మాత్రం కొంత నిల్పింది. చీకటితో నిండిన
ఆ వరండా వైకప్పు ఒక వారం కొంత మేర కూలింది. క్రింద గచ్చు ఎన్నో
చోట్ల, దాదాపు అంతటా గాయాలు పడింది. ఉన్న రెండు రాతి స్తంభా
లకీ రక్త మాంసాల్లేవు. ఇంటికి ఇవతల నిల్చొని ఇంటినిదక్కూడా విస్త
రించుకుంది ఓ మామిడి చెట్టు. కప్పు కూలినవైపు వరండా మీదా, ఆ
మామిడిచెట్టు మీదా ఎదుట మేడలొంచి వచ్చే దీపం వెలుగు పల్పగా
పడుతోంది.

ఆ వరండాలో చీకటిగావున్న వైపు గోడని ఆనుకుని కూర్చోని,
కర్రని పక్కన వెట్టి, ఎడం భుజాన ఉండే బరువు తీసి ఎదురుగా వెట్టు
కొని, ఎదుట మేడవైపు తలెత్తి చూశాడతను.

కిటికీ కనిపిస్తూనే ఉంది.

మిగతా మేడంతా చీకటి. ఆ కిటికీయే కనిపిస్తోంది.

చాలీ చాలని నక్షత్ర కాంతి నిగ నిగలాడే రాత్రిలో కరిగిపోతోంది ఎదట ఉండి పాతమేడా, మేడ వెనక తాటిచెట్టు వరసా, చీకట్లో కలిసే కలియనట్టుగా ఉన్నాయి. తాటిచెట్టు తలల్లోంచి చిన్న చిన్న చుక్కలు కనిపించని కరలికతో ఆకాశంలాకి లేస్తున్నాయి.

అవన్నీ చీకట్లో ఛాయలు, వట్టి నీడలు, ఆ నక్షత్రాలైనా, అవన్నీ, చీకట్లో మునిగిన, మెరుపు తగ్గిన రాళ్లు.

ఆ కిటికీ ఒక్కటే ఆ ప్రాంతంలో ఆ నిశీధంలో ధగ ధగ లాడేది; జిగ జిగ మెరిసేది.

మేడమీద ఒకటే గది. సరిగ్గా ఆ గది వెడల్పునా దాని పక్కనే చిన్న దాఖా ఉంది. గదిని దాఖానీ వేరుచేసే గదిగోడకి ఎదురుగా ఉంటుంది అతను కూర్చునే స్థలం. అతనికి ఎడమవైపుది గది. కుడివైపుది దాఖా.

ఆ గది ఆటే వెద్దదికాదు. గదికి మధ్యగా ఉన్న ఆ కిటికీ చిన్నది కాదు. ఇనపవిగాని మరెట్టవిగాని కిటికీకి ఊదల్లేవు. తలుపులు తెరుచుకునే ఉంది. వెనక వెల్తురులో వజ్రంలా ప్రకాశిస్తోంది.

చిట్ట చీకటి తెరని ఆ కిటికీ ఉన్న ఒక్కచోటా క'త్తిరించి అడుగున దాగున్న వెలుగుని ఎవరో చూపెడుతోన్నట్టుగా ఉంది. ఎవరో పుణ్యా త్ములు ఆ తెరని ఆ మేరకి క'త్తిరించో లేక క'త్తిరినించో అవకాశం కలిగిస్తున్నారు. ప్రతి రాత్రి అతనలా చూసే సంతోషించడానికి, అనునిమిషం తస్మయపడవడానికి.

తెగవెనక అంతా ఆనందం.

అతనికి లేనిది, అతనికి కావాలని ఉన్నది, అందరికీ ఉండాలని అతను కోరేది అంతా ఆ కిటికీ వెనక ఉంది, కిటికీలోంచి కనిపిస్తోంది.

కిటికీ వెనక ఉన్నది ఏమిటి ?

తెల్లగా, వెల్లవేసిన గోడతో ఒకే ఒక గది.

చీకట్లో కూర్చున్న మనిషికి ఆ గదిలోవి కనిపించేవి ఏమిటి ?

అకుపచ్చ గాజుటోపీ పెట్టుకొని, తిగని పట్టుకొని, గది మధ్యకి జూస విద్యుద్దీపం; ధగధగలాడే దీపం వెలుగు; ఎదటగోడని బ్రాకెట్ మీద

ఒక నీలిరంగుగాఱు గడియారం; దానికి పక్కగా పెద్దదికాని ఒక అద్దాల
 బీరువా! బీరువాయిద సేర్పిన నల్లటి గంభపు బొమ్మలు; వాటిమధ్య రంగులు
 వేసిన రెండు చిన్న పాలరాతివిగ్రహాలు—ఒకరు లక్ష్మి; ఒకరు సరస్వతి;—
 బీరువైని గోడని ఒక పటం; అదామో, పడుకొని పుస్తకం చదివే ఆడ
 మనిషి బొమ్మ; దానికి వైన గదికప్పు బిళ్ళవెంతు; ఒకవార, వోమతెరకట్టిన
 పందిరిమంచపు కొన; కిటికీకి చేరువగా ఒకమనిషి కూర్చో వీలయే సోఫా;

ఇవన్నీ ఆ కిటికీలోంచి అతనికి సుస్పష్టంగా కనిపించవు. కాని చాలా
 మనోహరంగా కనిపిస్తాయి. సుస్పష్టంగా కనిపించకపోవడంచేతనే ఎక్కువ
 మనోహరంగా ఉంటాయతనికి.

ఆ గదిలో,

వాళ్ళిద్దరూ ఉంటారు!

వాళ్ళిద్దరే ఉంటారు.

ఆవిడ;

ఆమె ప్రాణం విచ్చిన పాలరాతి బొమ్మ; చిగిర్చిన తీయనూమిడి
 కొమ్మ; వికసించిన తునుమం; స్తూభించిన విద్యుల్లత; దిగివచ్చిన దేవత;
 నవనవలాడే లేజవరాలు.

అతను;

అతని శరీరం మెరుగుపెట్టిన లోహం, అతని కుతకుతలాడే రక్తం;
 అతనొక కొమ్మపై వాలిన గండు కొయిల, అతను మనిషిగా మారిన
 మధుపం.

అత నామెకోసం దిగివచ్చిన దివ్యుడు.

అది గదిగా మారిన స్వర్గం, అది తెరవెనక స్వప్నం, అక్కడ నిత్య
 వసంతం.

తెరచిన తెరలోంచి, ఈ స్వప్నాన్ని, ఈ నిత్యవసంతాన్ని, ఈ స్వర్గా
 న్ని చూడ్డానికే అతను నడచినడచి నడచినడచి వస్తోన్నది.

ఎన్నాళ్ళనుంచి?

ఓ యాడాదవుద్ది కామోసు.

*

*

*

ఆ పట్నం వచ్చి సంవత్సరం అయింది. లేక, కావచ్చింది. వచ్చిన రోజు రాత్రి దారితప్పి తిరుగుతూండగా, చీకట్లో దొంగదాటున వచ్చిన సికంసరు నైన్యంలా, నల్లమబ్బులు అన్నివైపులనుంచి కమ్మేశాయి. కురిసే వరకూ వర్షం వస్తోందన్న సంగతి అతను గమనించనేలేదు.

ఒక్కసారిగా, గడగడలాడించే చలీ, మొత్తేసీ జడివానా వచ్చి పడ్డాయి.

పక్కనే ఉన్న ఆ వరండాలోకి తననీ చేతికర్రనీ చప్పున చేరవేయ వలసి వచ్చింది.

ఆ దినం వంట్లో బావుంది కాదు. అన్నం హితవుకాలేదు, సహించింది కాదు.

వళ్ళంతా వడవడ వణుకుతోంది. మనసంతా బరువుగా ఉంది.

చూస్తోండగానే గుండె చెరువయింది.

—యెదవ యెదవ యెదవ బతుకు,

ఈ రీతిగా ఎన్నాళ్లు? ఎన్నాళ్ళయినా ఎందుకు?

వీధిలో ఎండ, వీటిలో నీరు, చెట్టుకింద నీడ,

ఎంతకాలం ఇలా?

ఎక్కణ్ణించి ఎలా వచ్చేను? ఇక్కడ ఇలా ఎందుకు ఉంటున్నాను?

ఎప్పుడు ఎలా ఎక్కడికి పోతాను?

అని ప్రశ్నలకి ఎవరికైనా జవాబులు తెలుసునేమోకాని అతని కటు వంటి ప్రశ్నలు దేసుకోడంకూడా సరిగ్గా తెలీదు.

'నేను' అనే పదంయొక్క అన్ని విభక్తులతోనూ నిండిన ఈ లోకంలో 'పడ్డం' చేత కలిగే నొప్పికి కారణం స్పష్టంగా కనిపిస్తూన్నా పిచ్చిగానే తెలియనట్టే అతనికూడా తెలీదు.

వర్షం పడుతోంది. చలివేస్తోంది. అతను దుప్పటి దగ్గరగా లాక్కొని కప్పుకున్నాడు. అతని వళ్ళంతా వీకుతోంది.

—కాళ్ళడి పోతున్నా.

మాసుకువచ్చే చలిగాలి, జల్లుజల్లుగా నడివాన, మధ్యమధ్య మెరుపు నాలికలు, మాటిమాటికీ ఉరుముల ఘోష.

వానజల్లుకి వరండా తడుస్తోంది. సగం మాత్రం నిల్చిన చూళ్లోంచి నీరు ఉరుస్తోంది.

—సత్తే కానా నుఖం. యేం? ఓ పిడుగడ కూడనా?

పిడుగు పడింది కాదు. పిడుగులు ఎక్కడెక్కడో పడ్డాయి. మూల నున్న ముసలమ్మని కొట్టడం ఎందుకని కాబోలు, పడిపోయే పెంకుటింటిని మాత్రం అన్ని పిడుగులూ విడిచిపెట్టాయి.

—నాలోటోన్నీ చూసే దాతే లేడు. బగవంతుడే నూళ్ళాప్పుడూ ఆరిమాటా ఈమాటా సెప్పుకునేటి నాబం?

పడే పిడుగులూ, చూసే దాతలూ, చూసే చూడని భగవంతుడూ కూడా అంటునుండా దూరంలోనే ఉంటూ ఉండం జరిగింది; జరుగుతోంది.

—ఈ పాలికి సత్తే బావుంటుంది.

‘చస్తే బావుణ్ణు’ అని అనుకొనేంతవరకూ పరిస్థితి ‘వచ్చింది’ అనడం నిజంకాదు.

పరిస్థితి ఎప్పుడూ అక్కడే ఉంది.

పరిస్థితులు ఎప్పుడూ ఒక్కలాగే ఉన్నాయి.

జ్ఞాపకం ఉన్నంత మట్టుకు ఎప్పుడూ ఇలాగే ఉంది అవస్థ.

ఎవరు కన్నారో వారు గుర్తులో లేరు.

దొర్భాగ్యులు, పాపాత్ములు, శక్తి హీనులు, బానిసలు.

ఎవరైతేనేం? ఎవరో ఒకరు కన్నాయ.

భయంలో కన్నవారు భయపడి పారిపోయారు

ఇకా జ్ఞప్తికి వచ్చేదెలా?

‘వెంచిన ముసలమ్మ మాత్రం బాగా గుర్తులో ఉంది.

“నానేగాని చూడకపోతే ఆ పొద్దే పద్దువురా గుంటనా యదవ !
ఇసివాసంగా బతకరా.”

అని మాటి మాటికీ చెప్తూ, దే ముపలమ్మ హింసించి హింసించి
వీనాడో పోయింది.

పోయేముందు ఈ దార్లొనే వదిలేసింది.

ముసలమ్మ నడిచి చూపెట్టిన దయ్యాల బాట నెంబడి నడవక
తప్పడంలేదు.

మరో మార్గం కనిపించదు. ఎవరూ చూపించరు.

ఈ దయ్యపు బతుక్కి ఆనందం, సౌఖ్యం ఉండవు.

కాని—

కొన్ని—అతి తక్కువ—మధుర స్మృతులు మాత్రం ఉన్నాయి.

అవి ఎట్టివి ? ఎంత గొప్పవి ? శేకుంటే ఎంత బీదవి ?

పచ్చటి ముఖంతో, రూపాయంత బొట్టుతో, కుండంత కొప్పుతో,
కుండహాస రేఖతో ఓ ముసలావిడ, ఓ మధ్యాహ్నం దయతో పిల్చి,
ఆదరించి దీవించి పంపింది, దీవన ఫలించక పోతేనేం ? దయతో దీవించడం
ఎంత కాదు ? ఒకనాడొక తప్పిపోయిన పిల్లని తల్లి దగ్గర చేరజేసినందు కా
తల్లి ఒక సరికొత్త పంచె ఇచ్చింది. ఒకరాత్రి, తాగి దందనాలాడే సీమ
నిపాయి అయిదు రూపాయాలు పారేసుకున్నాడు. తన అన్నం కొంత
వెట్టినందుకు ఒకరాత్రి ఒక ఆడమనిషి వంటిమీద చెయ్యి వేయించింది,
ఓ నాడు కరవ్యచ్చిన వెరికుక్కని ఎవరో వచ్చి తరిమి తరిమికొట్టేను.
ఓ సాయంకాలం ఓ పోలీసునాడు కొట్టకుండా విడిచిపెట్టేడు.

స్మృతిపథాన మధురంగా మెరిసేవి, ఇవిగాక !

ఓ వూళ్లో ఓ మధ్యాహ్నం, చెట్టుకింద గజ్జెకట్టి గంతులువేసిన చక్కని
ఆడపిల్లా, రెములుబండీలో కూర్చొని పిల్లడికి పాలిస్తూ ఒకసారి కనిపించిన
వెన్నెలవంటి ఒక చల్లని తల్లి, ఒకరాత్రి “ఊర్మిశమ్మ నిద్ర” పదం పొడిన
బంగిలీవాడూ, ఓ సుతంలలో కూర్చొని ఒకరాత్రి చిలుం వేడిలో మంచుకొండ
మహిమలు చెప్పిన బైరాగివాడూ,

వీళ్ళగురించి, వీటిగురించి తల్చుకున్నప్పుడుకూడా మధురంగా
ఉంటుంది.

మిగతాదంతా,

గడ్డు గడ్డు గడ్డు బతుకు.

కాలంతో ఉన్నన్నాళ్లు, జబ్బు వేయనన్నాళ్లు పరవాలేకపోయింది.

ఇప్పుడు కాలంబాగా మళ్ళింది. జబ్బు చేసింది. కర్రపట్టుకొంటూంటే చెయ్యి వణుకుతోంది. చలికాలం కాకపోయినా చలిజ్వరం వస్తోంది. నేసవికాలం కాకపోయినా ఎండ భరింపుకోలేక కాయండా ఉంది. నిండినా నిండకపోయినా కడుపు ఒక్కలాగే ఉంటోంది, నిండకపోవడం పరిపాటువుతోంది.

బైట,

అంతటా వన్నం పడుతోంది. ఎక్కడో పిడుగుపడింది, మాటిమాటికీ మెరుస్తోంది.

అతను మాత్రం చూడకుండా, “చస్తే ఎంత బావుణ్ణి” అనేవిషయం గురించి ఆలోచిస్తూ కూర్చుండి పోయేడు.

చిన్న మగతనివ్రపట్టింది కాబోలు.

ఇంతలో మారునుంచి ఒక పెంకు జారిపడింది కాబోలు.

అందుకే కాబోలు అతనికి సెలవు వచ్చింది.

కళ్లు నులుపుకొని అటూఇటూ షైకీ కిందకీ చూస్తున్నాడు.

తాకితే తగిలేటంత చిక్కటి చీకటితో నిండుకొని, అండాల్తో నీళ్లు కుమ్మరించిన ఆకాశం నిద్రలేచి చూసేసరికి, నల్లగా నిగనిగలాడుతూ కంటికి స్పష్టంగా కనిపిస్తోంది, అందులో, వెదజల్లిన ముత్యాలలాగ ఎక్కడ ఎటు చూసినా చక్కటి చుక్కలు వెలుగుతున్నాయి. మొత్తేసిన మేఘాల్ని చలిగాలి ఇంకోవైపుకి ఎక్కడికో మోసుకుపోయింది. గాలి వీయడంలేదు. అంతా నిశ్శబ్దంగా ఉంది. ఎక్కణ్ణింపో అతి సన్నగా పాట వినిపిస్తోంది. అందుచేత మిగతా అంతా మరీ నిశ్శబ్దంగా ఉంది. స్నానంచేసి, కొత్త బట్టలు కట్టుకొని, పువ్వులు పెట్టుకొని, దీపంలేని గదిలోకి వచ్చిన ఆడమనిషి కరీరంలా ఆ రాత్రంతా ఎంతో చల్లగా ఉంది.

అంతా నిశ్శబ్దంగా ఉంటూండగా, అతసలా చూస్తూండగా,

వెలుగు వెలుగు వెయ్యి దీపాల వెలుగు ఒక్కసారిగా ముంచేసింది !

వీనుల విందుగా నవ్వేరెవరో !

దేవతలు దేవతలు. దేవత లెవరో నవ్వుతున్నారు !

అప్పుడే నిద్ర లేవడంచేత, ఎదట మేడ కనిపించకపోడం చేత, అక్కడ ఇల్లున్నాదని తెలియకపోడం చేత, ఆకాశానికి తియిపులు తెరిచేరనే అనుకున్నాడు. స్వర్గంలో దేవతలు నవ్వుతున్నారనే అనుకున్నాడు. వెలుగుతోపాటు వాహినిగా ముంపేసిన పాట గంధర్వ గానమనే అనుకున్నాడు.

వశ్యతా జలదశించి, పులకశించి, తన్మయత్వం పొందింది.

వెలుగులోంచి రెండు చేతులు బైటికి వచ్చాయి.

“జల్లు పూర్తిగా పోయిందండీ... ఎంత చల్లగా పోయిగా ఉందో మాకారా !”

“నీ కంటేనా ?”

అవిడ చేయూ అతని చేయూ లోనికి పోయాయి.

అవిడ అటువైపు తిరిగింది. తిరిగేలోపున అతనావిణ్ణి వెనక్కి లాగేడు.

ఎవరువారు ?

మనుష్యులు కారు దేవతలు కారు మనుష్యులు కాదు దేవతలే !

వాళ్ళవలా చూడాలనే అనిపిస్తోంది.

వాళ్ళని చూడకుండా ఉండ లేకుండా ఉన్నాడు

* * * * *

అనాడు వర్షం కురుస్తూండగా, మిక్కిలి చీకటిగా ఉంటూండగా “ప్రాణం పోతే ఎంత బావుండేది” అనుకొంటూ చిన్న మనుకు తీసేడు. నిద్ర లేచేసరికి వర్షం వెలిసింది; ఆకాశం పువ్వులు విరిసింది; దేవతలు తలుపులు తెరచారు.

ఆ క్షణానికది నిజంగా స్వర్గమే !

అందుచేతనే ప్రతిరాత్రీ అక్కడికి లాక్కుపోతుంది ఆ అరిగిన పాత కర్ర.

వెళ్ళేసరికి కిటికీ తెరిచే ఉంటుంది. దీపం వెలుగుతూనే ఉంటుంది.

వాళ్ళు అక్కడే ఉంటారు. రేడియో పాడుతూనే ఉంటుంది.

వీడాది క్రితం ఆ ఊరు వచ్చిన తొలిరోజు రాత్రి ఆ కొన్ని ఊణాలు "అది స్వగం; వారు దేవతలు" అని కలిగినట్టి ఆ భావన ప్రతిదినమూ కూడా ఆ చీకట్లో అక్కడికి వెళ్ళిన కొన్ని ఊణాలు మళ్ళీ కలుగుతుంది.

ఆ కొన్ని ఊణాలుకూడా అతనిమనసు గాల్లో పోయి, చుక్కల్ని చేరి, అమృతంలో మునుగుతుంది. ముసిగి తేలి తీరిగ్గా చూర్చున్నాక అతని మనసు పోతుంది ఆ పాటలో,

పంచరంగుల పువ్వులతోటల్లోకి, తెల్లపావురాల మెడవంపుల మెకపుల్లోకి, కొండనీడల కులికే, చల్లనితోటల నీడల్లోకి, తెలిమబ్బుల తేలిపోయే గాలిమేడల్లోకి, చుక్కల బాటల్లోంచి, ముత్యాల ముగ్గుల్లోంచి, స్వప్నాల స్వగ్నాల్లోకి, స్వగ్నాల స్వప్నాల్లోకి. అదీ ఆ కిటికీ!

అక్కడికి వచ్చి ఆ అనుభూతి పొందడానికై నా బతకాలని ఉండ తనికి. ఆ రాత్రినుంచీ బతికిస్తూ వస్తూన్నదే ఆ కిటికీ, ఆ కోరిక, ఆ అనుభూతి.

ఆకాశంకాదు; పాతమేడ, స్వగ్నానికి సింహద్వారంకాదు; ఊచల్లని కిటికీ. ఇంద్రనగరపు దీపశిఖరం కాదు; ఊళ్లో ఉండే మామూలు విద్యుద్దీపం. గంభీర్యగానం కాదు; రేడియోపాట. దేవతలు కాదు; సామాన్య యువతీ యువకులు. అది స్వగం కానేకాదు; వెల్లవేసిన చిన్నగది.

అవొచ్చు. అంతే కావచ్చు నిజం అంతే కూడాను. కాని ఆ నిజంలో అతనికి ప్రసక్తిలేదు.

ఇంద్రుని హాగ్మ్యం, స్వగ్న కవాటం, రత్నఖచిత కుడ్యం, మాణిక్య దర్పణం, హంసతూలికా తల్పం, ఆమరుల ఆరనిదీపం, సువర్ణసింహాసనం, నిగ్గర మిధునం, అతివాస్తవిక అధివాస్తవిక స్వగం.

అతనికి—

అదే నిజం. అదే నిజం. వారే నిజం.

తనకి ఎంతో నిజమైన ఈ అబద్ధాన్ని చూడడానికే అతను ఎంతో దూరంనుంచి శ్రమపడి వస్తోన్నది.

ఆ కిటికీ వెనక నిజం ఏమిటో, ఆ కిటికీ వెనక వాళ్లు నిజంగా ఎవరో అతనికి తెలుసుకోవాలని లేదు. తెలిస్తే రోజూ కలిగే భావన మరింక కలక్కపోవచ్చు. ఆ భావనని, ఆ భ్రాంతుల్ని విడిచిపెట్టుకుందామనే ఉద్దేశం లేదతనికి.

—ఓ యాడాదవుద్ది కామోసు

అనుకున్నాడు కిటికీలోకి చూస్తూ.

ఆమె సోఫాలో కూర్చోనే ఉంది. అతను సోఫాచేతిమీద కూర్చోని నవ్వుతూనే ఉన్నాడు. తీగపట్టుకు జారిన విద్యుద్దీపం వెలుగు వెదజల్లుతూనే ఉంది. రేడియో పాడుతూనే ఉంది. అంతా హాయిగా ఉంటూనే ఉంది. స్వర్గం స్వర్గంలాగే ఉంది. అతనలా చూస్తూనే ఉన్నాడు.

కాని—

అలసటగా ఉండతనికి.

ఇతనికి ఈ దినం ఎంతో అలసటగా అలసటగా ఉంది.

స్వర్గాన్ని చూసినంత మాత్రాన అమరత్వం సిద్ధించదు. అలసటైనా తగ్గదు. ఆకలి తగ్గనే తగ్గదు.

బరువు రోజులు బరువుగా రోజుల్ని ఈడ్చే మనుష్యుల జవసత్వాల్ని పీల్చి పారేయక తప్పవు.

ఆరేసిన ముగ్గులోంచి, గడ్డ కట్టిన తారుమీంచి, గతకలుపడ్డ కంకర లోంచి నడవడమే కష్టంగా ఉండేను. దానికి తోడు, ధూళిత్తో నిండిన బాటలో ఆ ఎనభయ్యడుగులూ తొందరగా నడవడంచేత కాబోలు మిక్కిలి అలసటగా ఉంది.

అలసిపోయిన కళ్లు అమరలోకాన్ని చూస్తూనే ఉన్నాయి.

తాటిచెట్ల తలల్లోంచి లేచే నక్షత్రాలని కాదుమేఘాలు కబళించే నున్నాయి.

బాగా చలిగా ఉంది.

అతనికి బాగా అలసటగా ఉంది.

—అగదీ, ఏట్రా అని నూత్తుడాను. ఇయాల మా చెడ అల్లి పోనాను.

వడుం చేరవేసినా అలసటగా ఉంది.

—గుండెలేటి ఇలా కొట్టుకుంటున్నయ్ !

గుండెల్లో దడగా, నీరసంగా ఉంది.

—ఈ పొద్దింత సలేత్తోంజేటి !

మధ్యాహ్నం ఎండగా ఉండెను. సాయంకాలంనుంచి చలిగా ఉంటోంది.

ఇప్పుడు హొచ్చు చలిగా ఉండడమేకాక బాగా చీకటిగా కూడా ఉంది. ఆకాశం అంతా మబ్బులు మబ్బులుగా ఉంది.

—ఆ పొద్దునాగే ఈ పొద్దు కూడా సినుకడుద్ది కామాయ. మానెడ్డ సలిగా ఉండే. దుప్పటిముక్క సిరిగిపోనాది గందా ! ఏటి నెయ్యడం ?

ఆ కొసనుంచి ఈ కొసవరకూ ఆకాశం చీలి బద్దలయింది. మళ్ళీ పోయింది. బలమైన గాయం తగిలినట్టుగా వెదగా ఘోష పెట్టింది.

చలిగాలి అధికారం చలాయిస్తోంది.

స్వర్గానిక్కూడా చలిగాలి సోకింది కాబోలు.

“తలుపులు వేసేదామండీ” అంది దేవత.

“సరే” అన్నాడు దివ్యుడు.

—అరె-తలు వేసేసినారే !

తెరచిన తెర కప్పుకుపోయింది.

సింహద్వారం మూసుకుపోయింది.

—ఇంత నీకటిగా ఉండేటి బగమంతుడా !

చీకటివరదలో మధురస్వప్నాలు మునిగిపోయాయి. ఆవరించుకున్న మేఘాల పొగల్లో మాయమయ్యాయి. నిత్యంగా ఉండాలన్న వసంతం ఏదీ ఎక్కడికిపోయింది? కళ్ళముందు కదలాడిన ముత్యాలు, పల్లకీలు, స్వప్నాలు, స్వర్గాలు అన్నీ కూడా ఏమైపోయాయి ?

బతికిఉంటే రేపు చూడవచ్చు.

రేపటివరకూ ఎలా బతకడం ?

గుండెల్లో మండేవి మంటలు. పొగల్లో ఉండలేనిది ఉపిరి. వగదలో తేలేవి కాళ్ళు. కడుపులో కదిలేవి తేళ్ళు. మీదని పడేవి కాల్చిన మేకులు.

—జల్లుతుంది.

తెరలుతెరుగుగా కమ్ముకున్న మబ్బులు వాడివాడి సూదులతెరల్ని కిందకి జారవిడుస్తున్నాయి. సూదులతెరల్ని చెల్లాచెదురుగా విసిరికొడుతుంది ఈమరుగాలి.

—సలి సంపేత్తోంది.

రివ్వన చలిగాలి.

రివ్వ రివ్వన చలిగాలి.

—యదవగాలి యాణ్ణిచొత్తవోగాని పేనం తినేత్తోంది.

రాత్రివేళ చీకట్లో, కూలిపోయే ఇంట్లో, ఒంటరిగా పడుక్కున్న ఈ ముసలి పక్షిని చంపడానికి, ఎంతిశక్తిని కూడగట్టుకొని ఎక్కణ్ణించి వస్తోందీ చలిగాలి ? ఎంతదూరంనుంచి వస్తోందీ దయలేని గాలి ?

మంచుకొండలమీంచి, కొండలోయల్లోంచి, ఆటవీప్రాంతాలమీంచి, శీతలజలాలమీంచి, నూర్మ్యుడు చూడని బీడుభూములమీంచి, ఘనీభవించిన చీకటిసముద్రాలమీంచి, వెల్తురు చొరని పాముల గుహల్లోంచి, కూలాల మొసలమీంచి, కత్తులుపదునుమీంచి, ఉండేచలినంతా కూడగట్టుకొని, ఎన్నోదిక్కులనుంచి, ఎంతోదూరంనుంచి, శరవేగంతో శరవాహినిగా వచ్చేటి ఈ దయలేని చలిగాలి, ఎముకల్ని దూసుకుపోతోంది;

ప్రాణాల్ని తీసుకుపోతోంది—

రాత్రంతా పడినది వర్షం.

ఉదయం ఉదయించినవాడు బాలార్కూడు.

కిటికీ తలుపులు తెరచినది పూర్ణచంద్ర నిభానన.

నలిగిన తెల్లచీరతో కిటికీ దగ్గర నిల్చున్న చంద్రముఖి బద్ధకంగా వశ్యు విరుచుకొని, పడిపోయే ఎదటింటి వగండాలోకి చూసి, ఇంకా మంచి మీదే ఉన్న తనవానితో,

“పాపం, ఆ ముసలాడెవడో కాని అక్కడెలా ముడుచుకు పడు కున్నాడో చూడండి ! రాత్రంతా ఎంత చలివేసిందో ఏమో” అంది.

“నాక్కూడా ఇంకా చలిగా ఉంది. ఇలారా !” అని అతను కయ్య మీంచి పిల్చేడు.

“నే రాను” అంటూనే ఆమె ఆవైపు వెళ్ళింది.

పడిపోయే పెంకుటింటి వరండాలో “ముణుచుకు పడుకున్న ముస లాణ్ణి” ధూళితో నిండిన, నలిగిన, చినిగిన, పేలికలవుతూన్న పాత దుప్పటి సరిగా కప్పడం లేదు.

అతను కుళ్ళిన, పూజుపట్టిన, చేవలేని కర్రలా ఉన్నాడు. వర్షంలా తడిసిన కుళ్ళు చెత్తలా ఉన్నాడు. చర్మం అంతా ఎండి, సాగి, పిగిలినట్టుగా ఉంది. తలంతా బూజులా ఉంది. ముఖం సగం కాలిన కొబ్బరి చిప్పలా ఉంది. ఆ ముఖంలో ఎడమ కన్ను లేదు. వంగిన వింటిబద్ద అతని వీపు. మోచేతి వరకూ వచ్చి తెగిపోయినది అతని ఎడం చెయ్యి. అతని కుడి కాలికి లేనిది పాదం. పాదం ఉండవలసినచోట ఉన్నది ధూళితో నిండిన ఒత్తుగా కట్టిన గుడ్డలకట్టు. అతని తలకింద ఉన్నవి తడిసిన మాసిన గుడ్డలు. అతని వంటి కిందది ఒక పొట్టి గోనె. పక్కన పడి ఉన్నవి రెండు చుట్టపీకలూ, ఒక పాతకర్రా, తూట్లుపడ్డ ఒక మాసిన సంచీ, తుప్పుపట్టిన ఒక రేకుడొక్క.

బాగా పొద్దెక్కింది. తాటిచెట్ల సందుల్లోంచి వచ్చే నూర్యకిరణాలు కొద్దిగా అతనిమీద పడుతున్నాయి.

అస్థరహితంగా ఉంది. కొద్దిగా అయినా నూర్యకణ్ణి అతని మీద పడ్డం.

